



கொழும்பு, ஓக.18
சிறைச்சாலைகளின் பாதுகாப்புக்காகப் பொலிஸ் விசேட அதிரடிப்படையினரை (எஸ்.ரி.எவ்.) பயன்படுத்தும் நடவடிக்கை, எதிர்வரும் வாரம் முதல் நடைமுறைப்படுத்தப்படும் என்று சிறைச்சாலைகள் திணைக்களம் தெரிவித்துள்ளது.



மீண்டும் மின்தடை அபாயம்!

நுரைச்சோலையும் செயலிழந்தது

கொழும்பு, ஓக 18
நுரைச்சோலை அனல் மின் நிலையம் செயலிழந்துள்ளமையால் நாட்டில் சுழற்சி முறையில் மின்வெட்டு நடைமுறைப்படுத்துவதற்கான நிலை தோன்றியுள்ளது.

நேற்று திங்கட்கிழமை நாடு முழுவதும் மின் தடை ஏற்பட்டதைத் தொடர்ந்து நுரைச்சோலை அனல் மின் உற்பத்தி நிலையம் செயலிழந்துவிட்டது என்று இலங்கை மின்சார சபையின் பேச்சாளர் சுலக்ஷண ஜயவர்த்தன தெரிவித்தார்.



கூட்டமைப்பு நாடாளுமன்றக்குழு வியாழன் கூடுகிறது கொழும்பில்!

பதவிகளில் மாற்றங்கள் ஏற்படுமா?

யாழ்ப்பாணம், ஓக 18

தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் நாளை மறுதினம் வியாழக் கிழமை கொழும்பில் நடைபெறவுள்ளது.

இதன்போது தமிழ்த் தேசியக் கூட்டமைப்பின் பதவிநிலைகளில் மாற்றங்கள் ஏற்படலாம் என்று தகவல்கள் வெளியாகியுள்ளன. குறிப்பாக தமிழ்த் தேசியக் கூட்டமைப்புக்கு புதிய பேச்சாளர் ஒருவர் நியமிக்கப்படலாம் என்று தகவல்கள் தெரிவிக்கின்றன.

இது தொடர்பான தீர்மானம் ஒன்று கூட்டமைப்பின் பங்காளிக் கட்சியான தமிழீழ விடுதலை இயக்கத்தின்(ரெலோ) மத்திய செயற்குழு நேற்று கூடியவேளை நிறைவேற்றப்பட்டுள்ளதாகக் கூறப்படுகிறது. இது தொடர்பான செய்தி இன்றைய காலைக்கதிரில் பிரதான செய்தியாக வெளியாகியிருந்தது.



உயிர்த்த ஞாயிறு தாக்குதல்:

விசாரணை ஆணைக்குழுவில் ருவன் ஆஜராகி வாக்குமூலம்!



கொழும்பு, ஓக 18
உயிர்த்த ஞாயிறு தினத் தாக்குதல் சம்பவம் தொடர்பில் ஆராயும் விசாரணை ஆணைக்குழுவின் பொலிஸ் பிரிவில், முன்னாள் பாதுகாப்பு இராஜாங்க அமைச்சர் ருவன் விஜேவர்த்தன இன்று முன்

னிலையாகியுள்ளார்.

வாக்குமூலம் ஒன்றை வழங்குவதற்காக அவர் இவ்வாறு முன்னிலையாகியுள்ளார்.

இதேவேளை, உயிர்த்த ஞாயிறு தினத் தாக்குதல் தொடர்பான விசாரணைகளை முன்னெடுத்து வரும் ஜனாதிபதி ஆணைக்குழுவில் முன்னிலையாகுமாறு முன்னாள் ஜனாதிபதி மைத்திரிபால சிறிசேனவுக்கு அறிவிப்பு விடுக்கப்பட்டுள்ளது.

இந்த ஆணைக்குழுவின் பொலிஸ் பிரிவில் எதிர்வரும் 26 ஆம் திகதி முன்னிலையாகி, வாக்குமூலம் வழங்குமாறு ஜனாதிபதி மைத்திரிபால



இலங்கைக்கு எந்தவாரு நாளும் எதிரியாக இல்லை

பாதிப்பை ஏற்படுத்தும் அமைப்பின் பங்காளியாக இருக்கமாட்டோம் என்கிறார் தினேஷ் குணவர்த்தன

கொழும்பு, ஓக 18

சர்வதேசத்தில் எந்தவொரு நாடும் இலங்கைக்கு எதிரியில்லை. எனினும், நாட்டின் இறையாண்மைக்கும் அரசமைப்புக்கும் போர் வெற்றி வீரர்களுக்கும் பாதிப்பை ஏற்படுத்தும் வகையிலான எந்தவொரு அமைப்பினதும் பங்காளியாக இலங்கை இருக்கப்போவதில்லை.

- இவ்வாறு வெளிவிவகார அமைச்சர் தினேஷ் குணவர்த்தன தெரிவித்தார்.

ஐக்கிய நாடுகள் சபையின் உறுப்பு நாடு என்ற கட்ட பாட்டைக் கொண்டிருக்கும் இலங்கை, கொரோனா வைரஸ் பரவல் உள்ளடங்கலாக தற்போது ஏற்பட்டிருக்கும் பல்வேறு சவால்களையும் எதிர்கொண்டு வெற்றிகொள்வதற்கு அதனுடன் தொடர்ந்தும் இணைந்து பணியாற்றும் என்றும் அவர் குறிப்பிட்டுள்ளார்.

ஜனாதிபதி கோட்டாபய - பிரதமர் மஹிந்த தலைமையிலான புதிய அரசில் வெளிவிவகார அமைச்சராக நியமிக்கப்பட்டுள்ள தினேஷ் குணவர்த்தன



எலும்புக்கூடு காணப்பட்ட பகுதியில் அகழ்வுப் பணி



ஊடகவியலாளர்களுக்கு தடை

யாழ்ப்பாணம், ஓக 18
யாழ்ப்பாணம் - கொட்டடியில் மனித எலும்புக்கூடுகள் காணப்பட்ட பகுதிகளில் அகழ்வுப் பணிகள் இன்று செய்வாய்க்கிழமை ஆரம்பிக்கப்பட்டன.

ஆனாலும் அந்த அகழ்வுப் பணிகள் தொடர்பாக படமெடுப்பதற்கோ அல்லது தகவல் சேகரிப்பதற்கோ



முதலமைச்சர் வேட்பாளர்களாகக் களமிறங்க

மொட்டுவின் 5 பிரபலங்கள் இராஜிநாமாச் செய்ய முடிவு?

ஸ்ரீலங்கா பொதுஜன முன்னணியின் அமைச்சுப் பொறுப்புக்களை ஏற்காத பிரபல உறுப்பினர்கள் சிலர் நாடாளுமன்ற உறுப்புரிமையை இராஜிநாமாச் செய்யவுள்ளனர் எனத் தகவல்கள் வெளியாகியுள்ளன.

எதிர்வரும் மாகாண சபைத் தேர்தலில் போட்டியிட்டு மாகாண முதலமைச்சராகப் பதவி பெறுவதே அவர்களது எதிர்பார்ப்பாக உள்ளது எனத் தெரிவிக்கப்பட்டுள்ளது.

இதன்படி புதிய நாடாளுமன்றத்துக்குத் தெரிவாகிய பிரபல அரசியல்வாதிகளான சுசில் பிரேமஜயந்த, அநூர பிரியதர்சன யாப்பா, ஜோன் செனவிரத்தன, சான் விஜேலால், சந்தீம வீரக் கொடி ஆகியோர் இந்த முடிவை எடுத்துள்ளனர் எனக் கூறப்படுகின்றது.

மேலும் முன்னாள் எம்.பி. டிலான் பெரேராவுமே ஊவா மாகாண சபைத் தேர்தலில் போட்டியிடுவார் என்று எதிர் பார்க்கப்படுகின்றது.

தொண்டமானின் வெவன்டன் இல்லம் இன்று அதிகாலை தீயில் எரிந்து நாசம்



கொழும்பு, ஓக 18
இலங்கைத் தொழிலாளர் காங்கிரஸ் தலைவரான முன்னாள் அமைச்சர் அமரர் ஆறுமுகன் தொண்டமானின் கொத் மலை வெவன்டன் இல்லத்தில் தீ பரவியுள்ளது.

இன்று அதிகாலை இந்தத் தீ பரவல் ஏற்பட்டுள்ளது. இதன்போது நுவரெலியா மற்றும் ஹட்டன் நகர சபை தீயணைப்பு பிரிவினரால் தீ கட்டுப்பாட்டுக்குள் கொண்டுவரப்பட்டுள்ளது.



நாடாளுமன்ற அமர்வில் கலந்துகொள்ள பிள்ளையானுக்குக் கிடைத்தது அனுமதி

மட்டக்களப்பு, ஓக 18

மட்டக்களப்பு மாவட்டத்திலிருந்து இம்முறை நாடாளுமன்ற உறுப்பினராகத் தெரிவு செய்யப்பட்டுள்ள தமிழ் மக்கள் விடுதலைப் புலிகள் கட்சியின் தலைவரான பிள்ளையான் என அழைக்கப்படும் சிவநேசதுரை சந்திரகாந்தன், நாளை மறுதினம் நாடாளுமன்ற அமர்வில் கலந்துகொள்வதற்கு, மட்டக்களப்பு மேல் நீதிமன்றம் இன்று அனுமதி வழங்கியுள்ளது.

கிழக்கு மாகாண முன்னாள் முதலமைச்சரான

சிவநேசதுரை சந்திரகாந்தன், தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் மாமனிதர் ஜோசப் பரராஜசிங்கத்தின் படுகொலை வழக்கில் 3 ஆவது சந்தேகநபராக மட்டக்களப்பு சிறைச்சாலையில் விளக்கமறியலில் இருந்து வருகின்றார். இந்தநிலையில், அவர் நாடாளுமன்ற அமர்வில் கலந்துகொள்வதற்கு அனுமதி கோரி பிள்ளையானின் சட்டத்தரணிகளால் மட்டக்களப்பு மேல் நீதிமன்றத்தில் நகர்வு மனுவொன்று தாக்கல் செய்யப்பட்டது.



நாடாளுமன்ற அமர்வில் கலந்துகொள்ள

(முதலாம் பக்கத் தொடர்ச்சி)
இதனை இன்று விசாரணைக்கு எடுத்துக்கொண்டு ஆராய்ந்த மட்டக்களப்பு மேல் நீதிமன்ற மேலதிக நீதிபதி டி. எஸ். சூசைதாசன். சிவநேசதுரை சந்திரகாந்த்

இலங்கைக்கு

(முதலாம் பக்கத் தொடர்ச்சி)
நேற்று வெளிவிவகார அமைச்சில் தனது கடமைகளைப் பொறுப்பேற்றுக்கொண்டார். அதனைத் தொடர்ந்து ஊடகங்களுக்குக் கருத்து வெளியிடுகையிலேயே அவர் மேற்கண்டவாறு குறிப்பிட்டார்.

அங்கு அவர் மேலும் கூறியதாவது:- தற்போது தேசிய ரீதியில் நாம் மிகவும் முக்கியமான தருணத்தில் இருக்கின்றோம். உறுதியானதும், நம்பிக்கையை ஏற்படுத்தும் வகையிலானதுமான நாட்டின் பயணமொன்றுக்காக மக்கள் கடந்த நவம்பர் மாதம் ஜனாதிபதி கோட்டாபய ராஜபக்ஷவுக்குத் தமது ஆணையை வழங்கினார்கள். அதன் பின்னர் அண்மையில் நடைபெற்று முடிந்த நாடாளுமன்றத் தேர்தலில் முன்னரை விடவும் அதிகமான ஆதரவை மக்கள் காண்பித்திருக்கின்றார்கள்.

தற்போதைய தேர்தல் முறைமையின் கீழ் உலகின் எந்தவொரு நாட்டிலும் அரசு இத்தகைய மூன்றில் இரண்டு பெரும்பான்மையைப் பெற்றுக்கொண்டதில்லை. அல்லது அவ்வாறு நிகழ்ந்த சம்பவங்கள் மிகவும் அரிதாகவே காணப்படுகின்றன. அவ்வாறிருக்க அத்தகைய பெரும்பான்மை ஆணையொன்றையே மக்கள் எமக்கு வழங்கியிருக்கிறார்கள். பாதுகாப்பானதும் ஸ்திரமானதுமான நாடொன்றைக் கட்டியெழுப்புவதற்கு முதலில் பலமான அரசும் வலுவான மக்கள் ஆணையும் மிகவும் அவசியமாகும். சர்வதேசத்தின் நம்பிக்கையை வலுப்படுத்திக்கொள்வதற்கும் அது இன்றியமையாததாகும் - என்றார்.

தனை நாளைமறுதினம் நாடாளுமன்ற அமர்வில் பூரணமாகக் கலந்துகொள்வதற்கு அனுமதி வழங்கினார்.

இதனடிப்படையில் பிள்ளையானை, மட்டக்களப்பு சிறைச்சாலை அதிகாரிகள் நாடாளுமன்ற அமர்வுக்காக அழைத்துச் செல்லவுள்ளனர்.

பிள்ளையானின் சார்பில் சட்டத்தரணிகளான யு. ஏ. நஜீம், ஏ. உவைஸ், திருமதி மங்கேஸ்வரி சங்கர் ஆகியோர் நீதிமன்றத்தில் இன்று ஆஜராகினர்.

தொண்டமானின்

(முதலாம் பக்கத் தொடர்ச்சி)
தீயால் அங்கிருந்த சொத்துக்களுக்கு சேதம் ஏற்பட்டுள்ளன என்று பொலிஸார் தெரிவித்துள்ளனர்.

இந்தச் சம்பவத்தின்போது காவலாளி மட்டுமே அங்கிருந்துள்ளார் என்று கூறப்படுகின்றது.

தீ எப்படிப் பரவியது என்பது தொடர்பாக விசாரணைகள் நடத்தப்பட்டு வருகின்றன.

விசாரணை

(முதலாம் பக்கத் தொடர்ச்சி)
சிறிசேனவுக்கு அறிவிக்கப்பட்டுள்ளது.

அத்தோடு, முன்னாள் பிரதமர் ரணில் விக்கிரமசிங்க மற்றும் முன்னாள் சட்டம் - ஒழுங்கு அமைச்சர் சாகல ரத்நாயக்க ஆகியோரை எதிர்வரும் 21 ஆம் திகதியும் ஜனாதிபதி விசாரணை ஆணைக்குழுவினரின் பொலிஸ் பிரிவில் முன்னிலையாகுமாறு கடந்த வாரம் அறிவித்தல் விடுக்கப்பட்டிருந்தமை குறிப்பிடத்தக்கது.

எலும்புக்கூடு

(முதலாம் பக்கத் தொடர்ச்சி)
ஊடகவியலாளர்களுக்குத் தடை விதிக்கப்பட்டுள்ளதாகத் தெரிவிக்கப்படுகின்றது.

யாழ்ப்பாணம் - கொட்டடிப் பகுதியில் கடந்த சில தினங்களுக்கு முன்னர்

மனித எலும்புக்கூடு மீட்கப்பட்டது. யாழ்ப்பாணம், கொட்டடி மீனாட்சி அம்மன் ஆலய வீதிப்பகுதியில் தனியார் காணியொன்றில் கொட்டகை அமைப்பதற்காக நிலத்தைத் தோண்டிய போதே இவ்வாறு மண்டையோடு, எலும்புத் துண்டுகள் மற்றும் பெண்கள் அணியும் ஆடை ஆகியன மீட்கப்பட்டுள்ளன.

இந்தப் பகுதியானது கடந்த 2006 ஆம் ஆண்டுக்கு முற்பட்ட காலப்பகுதியில் இராணுவத்தினரின் கட்டுப்பாட்டில் இருந்ததாகவும் தெரிவிக்கப்படுகின்றது.

இந்நிலையிலேயே இந்த விடயம் தொடர்பாக நீதிமன்றத்தில் பொலிஸார் அறிக்கை சமர்ப்பித்து, இன்று அகழ்வுப் பணிகள் மேற்கொள்வதற்கு அனுமதி பெற்றனர்.

அதனடிப்படையில் தற்போது சட்டவெத்திய அதிகாரி மற்றும் யாழ்ப்பாண நீதிவான் நீதிமன்ற நீதிபதி முன்னிலையில் அகழ்வுப் பணிகள் முன்னெடுக்கப்பட்டு வருகின்றன.

அகழ்வுப் பணி நடக்கும் இடத்துக்குள் செல்ல அனுமதி மறுக்கப்பட்டுள்ளமை குறிப்பிடத்தக்கது.

மீண்டும் மின்தடை

(முதலாம் பக்கத் தொடர்ச்சி)
நுரைச்சோலை அனல் மின் நிலையம் தேசிய மின் வழங்கலுக்கு அதிக அளவு மின்சாரத்தை வழங்குகிறது.

நாடு முழுவதும் 2 ஆயிரத்து 500 தொடக்கம் 2 ஆயிரத்து 600 மெகாவாட் மின் தேவையுள்ள நிலையில் நுரைச்சோலை அனல் மின் உற்பத்தி நிலையத்தால் 810 மெகாவாட் மின் விநியோகம் செய்யப்படுகிறது.

எனவே நாட்டில் மின் தேவையை சமநிலைப்படுத்துவதற்கு சில பிரதேசங்களுக்கு சுழற்சிமுறை மின்வெட்டை நடைமுறைப்படுத்தும் நிலை ஏற்படலாம் என்று இலங்கை மின்சார சபையின் பேச்சாளர் மேலும் கூறியுள்ளார்.

சிறைச்சாலைகளில்

(முதலாம் பக்கத் தொடர்ச்சி)
இது தொடர்பாக விடுக்கப்பட்ட கோரிக்கைக்கு அமைய, பாதுகாப்பு அமைச்சால் இந்த நடவடிக்கை எடுக்கப்பட்டுள்ளது என்று சிறைச்சாலைகள் ஆணையாளர் நாயகம் தூர உடல் தெனிய தெரிவித்துள்ளார்.

இதற்கமைய, பொலிஸ் விசேட அதிரடிப்படையினரைப் பயன்படுத்துவதற்கான ஆரம்பக்கட்ட பணிகள் தற்போது இடம்பெற்று வருகின்றன என்றும் அவர் கூறியுள்ளார்.

சிறைச்சாலை மதில்களின் மேலால் சட்டவிரோதமாக பொருள்கள் சிறைச்சாலைகளினுள் வீசப்பட்ட சம்பவங்கள் அண்மைக் காலத்தில் இடம்பெற்றுள்ளன. இது தொடர்பான சம்பவங்களில் பலர் கைது செய்யப்பட்டு விளக்கமறியலில் வைக்கப்பட்டுள்ளனர்.

இந்தச் சூழ்நிலையில் சிறைச்சாலைகளுக்கு வெளியே பாதுகாப்பு வழங்குவதை நோக்கமாகக் கொண்டு பொலிஸ் விசேட அதிரடிப்படையினர் நிறுத்தப்படவுள்ளனர்.

சட்டவிரோத நடவடிக்கைகளைத் தடுப்பது உட்பட சிறைச்சாலைகளுக்குப் பாதுகாப்பு வழங்குவதே இதன் நோக்கம் எனத் தெரிவிக்கப்பட்டுள்ளது.

கூட்டமைப்பு

(முதலாம் பக்கத் தொடர்ச்சி)
ரெலோவின் இந்தத் தீர்மானம் நாளை மறுதினம் நடைபெறவுள்ள கூட்டமைப்பின் நாடாளுமன்றக் குழுக் கூட்டத்தில் முன்வைக்கப்பட்டு வலியுறுத்தப்படும் என்றும் உள்வீட்டுத் தகவல்கள் தெரிவிக்கின்றன.

வாக்குவீதம் சரிவு, தேசியப்பட்டியல் விவகாரம் என கூட்டமைப்புக்குள் பல்வேறு சர்ச்சைகள் எழுந்துள்ள நிலையில், பொதுத்தேர்தல் இடம்பெற்ற பின்னர் இடம்பெறவுள்ள முதலாவது நாடாளுமன்றக் குழுக் கூட்டம் இதுவென்பதும் குறிப்பிடத்தக்கது.



இயற்கை முறையில் வளர்த்தெடுக்கப்பட்ட காய்ப்பதற்கு தயாராக உள்ள மரக்கறிக் கன்றுகள் விற்பனைக்கு உண்டு.

- * சரியான அளவில் இயற்கைப் பசளைகள் இடப்பட்டு வளர்ப்பைகளில் (Grow Bag) பராமரிக்கப்பட்டவை.
- * வீட்டுத் தோட்டம், மாடித் தோட்டம் மற்றும் குறைந்தளவு இடவசதி உள்ளவர்களுக்கு பொருத்தமானது.

உங்கள் தோட்டத்தை நாங்களே தருகிறோம்.... நீர் ஊற்றிப் பராமரித்தால் போதுமானது



551A, கஸ்தூரியார் வீதி, யாழ்ப்பாணம். 021 4927 782 / 076 740 3814

நமது பார்வை



உண்மை - நேர்மை - பக்கம் சாராமை

ஆசிரியர்ப்பம்: 30, கல்லூரி வீதி,
யாழ்ப்பாணம்
தொலைபேசி - 021 222 3000

மின்னஞ்சல் - kalaikkathirnews@gmail.com
இணையம் - onlinekathir.com

விக்கிரமாதித்தன் கதையைப் போல புதிய அரசமைப்பு உருவாக்க முயற்சி

இலங்கையின் முதலாவது குடியரசு யாப்பு 1972 இல் கொண்டுவரப்பட்டது.

ஆனால் அது நடைமுறைக்கு வந்த பின்னர் 1977 இல் நடைபெற்ற பொதுத் தேர்தலில் பெரு வெற்றியீட்டிய ஜே.ஆர். ஜெயவர்த்தனா, அடுத்த ஒரு வருடத்துக்குள் நிறைவேற்று அதிகார ஜனாதிபதி ஆட்சி முறையுடன் கூடிய புதிய அரசமைப்பைக் கொண்டுவந்தார்.

1978 ஆம் ஆண்டு கொண்டுவரப்பட்ட அந்த அரசமைப்பு 42 ஆண்டுகள் தாண்டியும் நின்று நிலைத்துத் தாக்குப் பிடிக்கின்றது. அதற்கு 19 திருத்தங்கள் கொண்டுவரப்பட்டு, அவற்றில் 18 நிறைவேற்றப்பட்டு நடைமுறைக்கு வந்திருக்கின்றன என்று அறிவிக்கப்பட்டாலும், அந்த அரசமைப்பை முற்றாக மாற்றியமைக்கும் முயற்சி இன்னும் பலனளிக்கவேயில்லை.

பல தடவைகள் அதற்கான முயற்சிகள் தீவிரமாக முன்னெடுக்கப்பட்டன.

2000 ஆம் ஆண்டளவில் ஜனாதிபதி சந்திரிகா குமாரதுங்க அரசினால் அதற்கான நகல் யாப்பு நாடாளுமன்றத்தில் சமர்ப்பிக்கப்பட்டது. அப்போது ரணில் விக்கிரமசிங்க தலைமையில் எதிர்க்கட்சியில் இருந்த ஐக்கிய தேசிக் கட்சியினர், அந்த நகலை நாடாளுமன்றத்தில் தீயிடிக் கொளுத்திப் பண்ணிய அட்டகாசத்தில் அந்த முயற்சி அடியடும் போயிற்று.

அதற்குப் பின்னர் மீண்டும் 2015 இல் நல்லாட்சி அரசு அதற்கான முயற்சியில் தீவிரமாவும் முனைப்பாகவும் ஈடுபட்டது.

அதற்காக 225 உறுப்பினர்களைக் கொண்ட முழு நாடாளுமன்றமே அரசமைப்பு உருவாக்குவதற்கான 'அரசமைப்புப் பேரவையாக' மாற்றப்பட்டது. இதற்கான தீர்மானம் முழு நாடாளுமன்றத்தினாலும் எந்தவித எதிர்ப்புமின்றி ஏகமனதாக நிறைவேற்றப்பட்டது.

அரசமைப்புப் பேரவை கூடி, புதிய அரசமைப்பு உருவாக்கத் துக்கான வழிகாட்டல் பரிந்துரைகளை முன்வைத்தது. தேசிய இனப் பிரச்சினைக்குத் தீர்வு, நிறைவேற்று அதிகார ஜனாதிபதி முறை மாற்றம், தேர்தல் முறைமை மறுசீரமைப்பு ஆகிய மூன்று விடயங்களைக் கவனத்தில் எடுக்கத் தீர்மானிக்கப்பட்டது.

புதிய அரசமைப்புக்கான நகல் வழுவத்தைத் தயாரிப்பதற்காக வழிகாட்டல் குழு ஒன்று பிரதமர் தலைமையில் நிறுவப்பட்டது. இந்த வழிகாட்டல் குழு 83 தடவைகள் கூடி, பல நாறு மணித்தியாலங்கள் மரதன் அமர்வுகளை நடத்தி, விரிவான விவாதங்களை முன்னெடுத்தது.

மேலதிகமாக முக்கிய விடயங்களை நிபுணர்களுடன் கலந்தாலோசித்துப் பரிந்துரைகளைச் சமர்ப்பிப்பதற்காக அரசமைப்புக் கவுன்ஸில் ஏழு உப குழுக்களையும் நியமித்தது. அவையும் பல தடவைகள் கூடி, நீண்ட வாதப் பிரதிவாதங்களை நடத்தி, விரிவான அறிக்கைகளைச் சமர்ப்பித்தன.

அவற்றின் அடிப்படையில் பல்வேறு தரப்புகளினதும் கருத்துக்களை உள்ளடக்கி இடைக்கால அறிக்கை ஒன்றை வழிகாட்டல் குழு தயாரித்து அரசமைப்புக் கவுன்ஸிலுக்குச் சமர்ப்பித்தது.

அந்த இடைக்கால அறிக்கையின் மீது அரசமைப்புப் பேரவையாகக் கூடிய நாடாளுமன்றம் சுமார் பத்து நாட்கள் விரிவான விவாதத்தை நடத்தியது.

அந்த விவாதத்தில் ஒவ்வொரு கட்சியினதும் தரப்பில் தெரிவிக்கப்பட்ட கருத்துக்களை உள்ளவாங்கி, அவற்றின் அடிப்படையில் புதிய அரசமைப்புக்கான நகல் வழுவத்துக்குரிய யோசனைக்கான திட்ட வரைவு ஒன்றும் தயாரிக்கப்பட்டது.

அந்தத் திட்ட வரைவை புதிய அரசமைப்புக்கான நகல் வழுவமாக அங்கீகரித்து, அதனடிப்படையில் புதிய அரசமைப்பை உருவாக்குவதான பாக்கி.

அதற்கிடையில் நல்லாட்சி அரசு குழம்பு - கவிழ - இந்தப் பகீரத முயற்சிகள் அனைத்தும் பலனற்றுப் போய் அவமாகின. புதிய அரசமைப்பு உருவாக்க எத்தனங்கள் தோல்வியில் முழுவடைந்தன.

இப்போது 'பழைய குருடி கதவைத் திறவடி' என்ற கதையாக மீண்டும் புதிய அரசமைப்பு உருவாக்க முயற்சிகளை புதிய அரசு, ஆரம்பத்திலிருந்து ஆரம்பிக்கப் போகின்றதாம்.

"தன் முயற்சியில் சற்றும் மனம் தளராத விக்கிரமாதித்தன் மீண்டும் மரத்தின் மீது ஏறி அங்கு தொங்கும் உடலைக் கீழே வீழ்த்தினான். பின்னர் மரத்தில் இருந்து இறங்கி அதனைச் சுமந்து கொண்டான்...." என்று தொடரும் விக்கிரமாதித்தன் கதையை அம்புலிமாமாவில் வாசித்திருப்போம்.

அந்த விக்கிரமாதித்தன் கதையைப் போல அரசமைப்பு உருவாக்க முயற்சியும், புதிய அரசு வந்தவுடன் மீண்டும் புதிதாக ஆரம்பித்துள்ளது.

'சற்றும் மனம் தளராத (புதிய) நாடாளுமன்றம் மீண்டும் அரசமைப்பு உருவாக்க முயற்சியை ஆரம்பிக்கப்போவதாக அறிவித்தது...!' என்று இந்த விடயத்தை சற்று மாற்றி வாசிக்க வேண்டியிருக்கும். அவ்வளவுதான்...!

வியாபார நிலையங்கள் 10 மணிவரை திறப்பு வர்த்தகர்கள் குழப்பமடையத் தேவையில்லை!

என்கிறார் வணிகர் கழக உப தலைவர் ஜெயசேகரம்

'யாழ்ப்பாணத்தில் இயலுமாக இருந்தால் இரவு 10 மணி வரை கடைகளை திறந்து வியாபார நடவடிக்கைகளை முன்னெடுக்கலாம். வீண் குழப்பங்கள் தேவையில்லை' என யாழ்.வணிகர் சங்கத்தின் உப தலைவர் ஆர். ஜெயசேகரம் தெரிவித்துள்ளார்.

யாழ்ப்பாணத்தில் இன்று செவ்வாய்க் கிழமை உட்காங்களுக்கு கருத்து தெரிவிக்கும் போதே அவர் இவ்வாறு குறிப்பிட்டுள்ளார்.

தொடர்ந்து கருத்து தெரிவித்த அவர், 'கடந்த வெள்ளிக்கிழமை வடக்கு மாகாண ஆளுநர் அலுவலகத்தில் வடக்கு மாகாணத்தில் செயற்படும் வர்த்தக சங்கங்களின் பிரதிநிதிகள், இலங்கை போக்குவரத்து சபையின் பிராந்திய அத்தியட்சகர்கள் மற்றும் தனியார் போக்குவரத்து சபையின் சங்கத் தலைவர்கள் அழைக்கப்பட்டு கலந்துரையாடப்பட்டது. நாட்டை மீள இயல்பு நிலைக்கு கொண்டுவரவும் முயற்சியாக யாழ்ப்பாணம் உட்பட முக்கியமான நகரங்களில் இரவு 10 மணிவரை வர்த்தக நிலையங்களை திறந்து வியாபார செயற்பாடுகளை முன்னெடுக்க முடியும் என்றும் அவ்வாறான வர்த்தக நடவடிக்கைக்கு ஏதுவாக போக்குவரத்து மற்றும் பாதுகாப்பு ஏற்பாடுகள் தொடர்பில் கவனமெடுப்பதாகவும் வடக்கு ஆளுநரால் தெரிவிக்கப்பட்டது.

'இது தொடர்பில் யாழ்ப்பாண வர்த்தகர்கள் குழப்பமடையத் தேவையில்லை. நாட்டில்

ஏற்பட்ட கொரோனா தொற்று தாக்கத்தால் உட்காங்கு சட்டம் அமுல்படுத்தப்பட்டதன் காரணமாக நாட்டின் அனைத்து பிரதேசங்களிலும் மக்களின் இயல்பு வாழ்க்கை பாதிக்கப்பட்டு வியாபார செயற்பாடும் முடக்கப்பட்டிருந்தது. எனினும் தற்பொழுது கட்டங்குட்பட உட்காங்கு தளர்த்தப்பட்டு சகல செயற்பாடுகளுக்கும் அனுமதியளிக்கப்பட்டுள்ளது.

'இந்நிலையில் நாட்டின் பொருளாதாரத்தை மீளக் கட்டியெழுப்பும் முகமாகவும் நாட்டை மீள வழமைக்கு கொண்டுவருவதற்காகவும் இந்த அறிவுறுத்தல் விடுக்கப்பட்டுள்ளது. இந்த அறிவுறுத்தல் இலங்கையின் சகல பாகங்களுக்கும் வழங்கப்பட்டுள்ளது.

'இது தொடர்பில் யாழ்ப்பாண வர்த்தகர்கள் குழப்பமடையத் தேவையில்லை. உங்களால் இயலுமாக இருந்தால் இரவு 10 மணி வரை கடைகளை திறந்து வியாபார நடவடிக்கைகளை முன்னெடுக்க முடியும்.

'இதற்கு ஏதுவாக இரவு 10 மணி வரை தனியார் மற்றும் அரசு பேருந்துகள் சேவையில் ஈடுபடுவதற்கான ஏற்பாடுகள் முன்னெடுக்கப்படுகின்றன. அதேபோல், பாதுகாப்பு விடயங்கள் தொடர்பிலும் கூடிய அக்கறை செலுத்தப்படுகின்றது. எனவே, இது தொடர்பில் வர்த்தகர்கள் குழப்பமடையத் தேவையில்லை' என்றார்.

ஒளடதங்கள் உள்நாட்டில் உற்பத்தி செய்ய ஏற்பாடு!

கொழும்பு, ஓக.18

அடுத்த ஐந்து ஆண்டுகளுக்குள் நாட்டின் ஒளடத மருந்து தேவையை பூர்த்தி செய்வதுடன், ஏற்றுமதியை இலக்காகக் கொண்டு உற்பத்தியை அதிகரிப்பதில் அரசாங்கம் கவனம் செலுத்தியுள்ளதாக பொருளாதார மறுமலர்ச்சி மற்றும் வறுமை ஒழிப்பு தொடர்பான ஜனாதிபதி பணிக்குழுவின் தலைவர் பஸில் ராஜபக்ஷ தெரிவித்தார்.

அமைச்சர்கள், நாடாளுமன்ற உறுப்பினர்கள் மற்றும் சுகாதாரத் துறையை பிரதிநிதித்துவப்படுத்தும் அரசு அதிகாரிகளுடன் அலரி மாளிகையில் நேற்று (திங்கட்கிழமை) இடம்பெற்ற சந்திப்பின்போதே பஸில் ராஜபக்ஷ இவ்வாறு குறிப்பிட்டார்.

உள்ளூர் ஒளடத தேவையில் 85 வீதத்தினை இறக்குமதி செய்ய அரசாங்கம் ஏற்கனவே பெரும் செலவுகளைச் செய்து வருவதாக சுட்டிக்காட்டிய பஸில் ராஜபக்ஷ, உள்நாட்டு தேவையை பூர்த்தி செய்யும் வகையில் ஏற்றுமதி திறனைக் கொண்ட தொழிற்சாலைகளை தனியார் முதலீட்டாளர்களை கொண்டு நிர்மாணிக்க நடவடிக்கை எடுக்கப்பட்டு வருவதாகவும் கூறினார்.

ஜனாதிபதியின் சுபீட்சத்தின் நோக்கு கொள்கை திட்டத்தை செயற்படுத்துவதற்கு ஒரு மகத்தான ஆணையை வழங்கியுள்ள மக்கள், சுகாதாரத் துறையில் ஒரு தெளிவான மாற்றத்தை எதிர்பார்க்கிறார்கள்.

இந்த மாற்றத்தை ஏற்படுத்த சுகாதார துறையுடன் தொடர்புடைய நிறுவனங்கள் மற்றும் ஏற்றுமதித் துறை தொடர்பான



நிறுவனங்களின் உதவியை நாடுவதாகவும் பஸில் ராஜபக்ஷ தெரிவித்தார். ஆடை ஏற்றுமதி துறையில் முன்னணியில் திகழ்ந்த இலங்கை, அடுத்த ஐந்து ஆண்டுகளுக்குள் ஒளடத ஏற்றுமதி துறையில் முன்னணியில் திகழ்வதற்கான சாத்தியக்கூறுகள் காணப்படுகின்றன எனவும் பஸில் ராஜபக்ஷ மேலும் குறிப்பிட்டார்.

குறித்த சந்திப்பின்போது சுகாதார அமைச்சர் பவித்ரா வன்னியாராச்சி, ஒளடத உற்பத்திகள் வழங்கல்கள் மற்றும் ஒழுங்குபடுத்தல் இராஜாங்க அமைச்சர் சன்னா ஜயசுமனா, சுகாதார அமைச்சின் செயலாளர் மேஜர் ஜெனரல் சஞ்சீவ முனசிங்க, ஒளடத ஒழுங்குமுறை ஆணையத்தின் தலைவர் பேராசிரியர் அசித டி சில்வா, இலங்கை அரசு மருந்தகங்கள் கூட்டுத்தாபனத்தின் தலைவர் வைத்தியர் உத்பல இந்திரவன்ச, அரசு மருந்தக கூட்டுத்தாபனத்தின் தலைவர் விசேட வைத்திய நிபுணர் பிரசன்ன குணசேன உள்ளிட்ட அரசு அதிகாரிகள் பலர் கலந்துகொண்டனர்.

ஞானசாரரே என்னைக் கடத்தினார் ரத்னசார தேரர் அதிர்ச்சித் தகவல்!

பொதுச்செயலாளர் கலகொட அத்தே ஞானசார தேரர் மற்றும் எங்கள் மக்கள் சக்தி கட்சியின் தலைவர் ஆகியோரால் நான் கடத்தப்பட்டேன் என அரம்பேபொல ரத்னசார தேரர் தெரிவித்துள்ளார்.

எங்கள் மக்கள் சக்தி கட்சியின் பொதுச் செயலாளரான வெதினிகம விமலதில்ஸ தேரர் வசிக்கும் விகாரையில் இருந்த அரம்பே பொல ரத்னசார தேரர், இனந்தெரியாத குழுவினரால் தாக்கப்பட்டார் என அண்மையில் தெரிவிக்கப்பட்டிருந்தது.

இந்த சம்பவத்தில் தாக்குதலுக்கு உள்ளானவர் எனக் கூறப்படுகின்ற அரம்பேபொல ரத்னசார தேரர் இவ்வாறு குற்றம் சுமத்தியுள்ளார்.

இவ்விடயம் தொடர்பாக அவர் மேலும் கூறியுள்ளதாவது:- எங்கள் சக்தி மக்கள் கட்சியில் தேசியப்பட்டியல் ஆசனம் தொடர்பாக எழுந்துள்ள பிரச்சினையை மையமாக வைத்தே அண்மையில் நான் கடத்தப்பட்டேன்.

அதாவது, கல கொட அத்தே ஞானசார தேரர் மற்றும் எங்கள் மக்கள் சக்தி கட்சியின் தலைவர் ஆகியோர் என்னைக் கடத்திச் சென்று, துப்பாக்கியால் தாக்கினார்கள்.

அதனால்தான் எனக்கு காயம் ஏற்பட்டுள்ளது. மேலும் கொழும்பில் பல இடங்களில் தடுத்து வைப்பதற்காக, கட்சி செயலாளர்கள் குறித்து விசாரித்தனர்.- என அவர் தெரிவித்துள்ளார்.

இந்தியாவில் 27 லட்சம் கடந்தது கொரோனா பாதித்தோர் எண்ணிக்கை!



இந்தியாவில் கொரோனா வைரஸ் தொற்றால் பாதிக்கப்பட்டுள்ளவர்களின் மொத்த எண்ணிக்கை 27 லட்சத்து 54 ஆயிரத்து 604 ஆக அதிகரித்துள்ளது.

நேற்று ஒரேநாளில் புதிதாக 54 ஆயிரத்து 288 தொற்றாளர்கள் அடையாளம் காணப்பட்ட நிலையில் மொத்த தொற்றாளர்களின் எண்ணிக்கை உயர்ந்துள்ளது.

அத்துடன் புதிதாக 880 பேர் உயிரிழந்துள்ள நிலையில் உயிரிழந்துள்ளவர்களின் மொத்த எண்ணிக்கை 51 ஆயிரத்து 925 ஆக அதிகரித்துள்ளது.

மேலும் குறித்த தொற்றில் இருந்து குணமடைந்துள்ளவர்களின் மொத்த எண்ணிக்கை 19 லட்சத்து 76 ஆயிரத்தை கடந்துள்ளதுடன் 6 லட்சத்து 73 ஆயிரத்திற்கும் மேற்பட்டோர் தொடர்ந்தும் சிகிச்சை பெற்று வருகின்றனர் என மத்திய சுகாதாரத்துறை தெரிவித்துள்ளது.

புதுச்சேரியில் இன்று முழு நேர ஊரடங்கு!



புதுச்சேரி மாநிலத்தில் இன்று (செவ்வாய்க்கிழமை) முதல் நாளை காலை ஆறு மணிவரை தளர்வுகள் இல்லாத முழு ஊரடங்கு அமுல்படுத்தப்பட்டுள்ளது.

இதன் காரணமாக மருந்தகங்கள், சமையல் எரிவாயு விநியோகம் மட்டும் செயற்பட அனுமதி வழங்கப்பட்டுள்ளது. அத்தியாவசிய பொருள்கள், கடைகள், உள்ளிட்ட வணிகவளாகங்கள் என அனைத்தையும் மூடுமாறும் அரசு அறிவுறுத்தியுள்ளதுடன், பொதுமக்களின் நடமாட்டத்திற்கும் தடை விதிக்கப்பட்டுள்ளது.

அரசின் உத்தரவை மீறி செயற்படுவோர் மீது கடுமையான சட்ட நடவடிக்கை எடுக்கப்படும் என எச்சரிக்கை விடுக்கப்பட்டுள்ளதுடன், மாநில எல்லைக்குள் மருத்துவ சேவைகள் தவிர வேறு எந்த வாகனங்களும் அனுமதிக்கப்படாது எனவும் தெரிவிக்கப்பட்டுள்ளமை குறிப்பிடத்தக்கது.

ஸ்டெர்லைட் ஆலையை திறக்க அனுமதி மறுப்பு - உயர்நீதிமன்றம் உத்தரவு!

ஸ்டெர்லைட் ஆலையை திறக்க அனுமதிக்க முடியாது என உயர்நீதிமன்றம் உத்தரவு பிறப்பித்துள்ளது.

தூத்துக்குடி ஸ்டெர்லைட் ஆலையை திறக்க அனுமதிக்கோரி தாக்கல் செய்யப்பட்ட வழக்கு இன்று (செவ்வாய்க்கிழமை) விசாரணைக்கு எடுத்துக்கொள்ளப்பட்ட நிலையில் மேற்படி உத்தரவு பிறப்பித்துள்ளது.

குறித்த வழக்கு தொடர்பாக தாக்கல் செய்யப்பட்ட மனுக்களையும் உயர்நீதிமன்றம் தள்ளுபடி செய்துள்ளதுடன், 815 பக்கங்கள் கொண்ட தீர்ப்பினை வழங்கியுள்ளது.

இது குறித்து வேதாந்தா நிறுவனம் தாக்க



கல் செய்துள்ள மனுக்கள் அனைத்தும் தள்ளுபடி செய்யப்பட்டுள்ளதால் ஆலைக்கு விதிக்கப்பட்ட தடை தொடரும் என உயர்நீதிமன்றம் மேலும் அறிவித்துள்ளமை குறிப்பிடத்தக்கது.

ஏஸ்.பி.பி. தொடர்ந்தும் கவலைக்கிடம் தொடர்கின்றன தீவிர சிகிச்சைகள்!

கொரோனாவால் பாதிக்கப்பட்டு சிகிச்சை பெற்று வரும் பாடகர் ஏஸ்.பி.பாலசுப்ரமணியத்தின் உடல் நிலை தொடர்ந்து கவலைக்கிடமாக உள்ளதாக மருத்துவமனை அறிக்கை வெளியிடப்பட்டுள்ளது.

மேலும் அவரது உடல்நிலையை மருத்துவர்கள் தொடர்ந்து கண்காணித்து வருகின்றனர் என்றும் குறித்த அறிக்கையில் தெரிவிக்கப்பட்டுள்ளது.

அத்தோடு தீவிர சிகிச்சை பிரிவில் உயிர் காக்கும் உபகரணங்களுடன்



அவருக்கு சிகிச்சை வழங்கப்பட்டு வருவதாகவும் அதில் குறிப்பிடப்பட்டுள்ளது.

மேகாலயத்தின் புதிய ஆளுநராக சத்ய பால் மாலிக் நியமனம்!

கோவா ஆளுநராக இருந்த சத்ய பால் மாலிக் மேகாலயாவின் புதிய ஆளுநராக நியமிக்கப்பட்டுள்ளார்.

இவர் மேகாலயத்தின் ஆளுநர் தகவதாராய்க்கு பதிலாகவே சத்ய

பால் மாலிக் நியமிக்கப்பட்டுள்ளார் என குடியரசுத் தலைவர் ராம்நாத் கோவிந்த் தெரிவித்துள்ளார்.

இந்நிலையில் கோவாவின் நிர்வாகப் பொறுப்பை மகாராஷ்டிர மாநில ஆளுநர் பகத் சிங் கோஷியாரி கூடுதலாக கவனித்துக் கொள்வார் எனவும் அறிவிக்கப்பட்டுள்ளது.

ஜம்மு - காஷ்மீர் மாநில ஆளுநராக மாலிக் கடந்த 2018 ஆகஸ்ட் முதல் 2019 ஒக்டோபர் வரை பணியாற்றியுள்ளார். மேலும் ஜம்மு - காஷ்மீருக்கான சிறப்பு அந்தஸ்து நீக்கப்பட்டதன் பின்னர் அவர், கடந்த வருடம் ஒக்டோபரில் கோவா ஆளுநராக நியமிக்கப்பட்டார் என்பதும் குறிப்பிடத்தக்கது.



இந்தியா ஜப்பான் இடையேயான உச்சிமாநாடு அடுத்த மாதம்!



இந்தியா - ஜப்பான் இடையேயான உச்சிமாநாடு அடுத்த மாத தொடக்கத்தில் நடைபெறவுள்ளதாகத் தகவல் வெளியாகியுள்ளன. இந்த மாநாடு ஒக்டோபர் மாதத்தில் நடத்துவதற்கு திட்டமிடப்பட்டுள்ளது.

காணொளி காட்சி வாயிலாக நடைபெறவுள்ள இந்த மாநாட்டில் பிரதமர் நரேந்திர மோடி, ஜப்பான் பிரதமர் சின்சோ அபே ஆகியோர் பங்கேற்கவுள்ளனர்.

இதன்போது இராணுவ தளவாடங்கள் மற்றும் இரு நாடுகளுக்கு இடையேயான வர்த்தகம் ஆகிய விடயங்கள் குறித்த முக்கிய ஒப்பந்தங்கள் கையெழுத்தாகவுள்ளன எனத் தகவல் வெளியாகியுள்ளன.

இதேவேளை ஜப்பானிய நிறுவனங்களின் உற்பத்தி பிரிவுகளை இந்தியாவில் அமைப்பது தொடர்பாகவும் விவாதிக்கப்படும் என தகவல்கள் வெளியாகியுள்ளமை குறிப்பிடத்தக்கது.

எல்லைப் பிரச்சினையை தீர்க்க இந்தியாவுடன் இந்தியாவுடன் பயணிக்க சீனா தயார்!

எல்லைப் பிரச்சினையை தீர்க்க இந்தியாவுடன் சேர்ந்து பணியாற்ற தயாராகவுள்ளதாக சீனா தெரிவித்துள்ளது.

இது தொடர்பாக சீன வெளியுறவுத்துறை அமைச்சு சக்தித் தெரிவித்து தொடர்பாளர் கூறுகையில் -

'பிரதமர் மோடியின் உரையை நாங்கள் கவனித்தோம். நாம் இருவருமே நெருக்கமான அண்டை நாடுகள். நீண்டகால நலன் அடிப்படையில் இரு நாடுகளுமே பரஸ்பர மரியாதையையும், ஆதரவையும் கடைப்பிடிப்பதே சிறந்த வழி.

நமது பரஸ்பர அரசியல் நம்பிக்கையை வலுப்படுத்தவும் வேறுபாடுகளைக் களையவும் நடைமுறையில் ஒத்துழைப்பை மேம்படுத்தவும் நீண்டகால அடிப்படை

யில் இருதரப்பு உறவைப் பாதுகாக்கவும் இந்தியாவுடன் இணைந்து பணியாற்ற சீனா தயாராக இருக்கிறது' எனத் தெரிவித்துள்ளார்.

முன்னதாக இந்தியாவின் சுதந்திரத்தினத்தின்போது பிரதமர் நரேந்திர மோடி ஆற்றிய உரையில், 'பாகிஸ்தான் எல்லை முதல் சீன எல்லை வரை எல்லா இடங்களிலும் இந்தியாவின் இறையாண்மையில் குறிவைப்போருக்கு அவர்களுக்கு புரியும் மொழியிலேயே நமது பாதுகாப்பு படையினர் பதில் அளித்துள்ளனர்.

இந்தியாவின் ஒருமைப்பாடே நமக்கு உச்சபட்சமாக முக்கியம். நம்மால் என்ன செய்ய முடியும், நமது இராணுவ வீரர்களால் என்ன செய்ய முடியும் என்பதை லடாக்கில் அனைவருமே பார்த்துவிட்டனர்' எனத்



தெரிவித்துள்ளமை குறிப்பிடத்தக்கது.

3 வாரத்தின் பின் பிரான்ஸில் கொரோனா தாக்கம் குறைவு!



பிரான்ஸில் மீண்டும் வேகமாக பரவத் தொடங்கியுள்ள கொரோனா வைரஸ் (கொவிட்-19) தொற்று, மூன்று வாரத்துக்கு பிறகு குறைவான எண்ணிக்கையில் பதிவாகியுள்ளது.

கடந்த 24 மணித்தியாலத்தில் பிரான்ஸில் கொவிட்-19 பெருந் தொற்றால், 493 பேர் பாதிக்கப்பட்டதோடு, 19 பேர் உயிரிழந்துள்ளனர்.

உலகளவில் கொவிட்-19 தொற்றால் அதிக பாதிப்பை எதிர்கொண்ட 20 ஆவது நாடாக விளங்கும் பிரான்ஸில் இதுவரை இரண்டு இலட்சத்து 19 ஆயிரத்து 29 பேர் பாதிக்கப்பட்டுள்ளனர். மேலும், 30 ஆயிரத்து 429 பேர் உயிரிழந்துள்ளனர்.

தற்போதுவரை ஒரு இலட்சத்து நான்காயிரத்து 535 பேர் மருத்துவமனைகளில் சிகிச்சை பெற்று வருகின்றனர். இதில் 384 பேரின் நிலை கவலைக்கிடமாக உள்ளது.

அத்துடன், இதுவரை 84 ஆயிரத்து 65 பேர் வைரஸ் தொற்றிலிருந்து மீண்டு வீடு திரும்பியுள்ளனர்.

பிரான்ஸில் குடும்ப வன்முறை 177 பேர் மரணித்தனர் எனத் தகவல்!

பிரான்ஸில் 2019 ஆம் ஆண்டில், குடும்ப வன்முறைகளால் 173 பேர் உயிரிழந்துள்ளதாக உட்துறை அமைச்சால் வெளியிடப்பட்டுள்ள அறிக்கையில் தெரிவிக்கப்பட்டுள்ளது.

இந்தக் குடும்ப வன்முறைகள், அதிகாரபூர்வமான தம்பதிகளிற்குள்; ஒன்றாக இணைந்து வாழும் தம்பதிகளிற்குள்; முன்னாள் கணவன் அல்லது மனைவிக்குள் என

அனைத்து தரப்புகளிலும் நடந்துள்ளன.

இதில், கணவனால், காதலனால், முன்னாள் துணைவனால் மேற்கொள்ளப்பட்ட அதிர்ச்சி வன்முறைகளால், 146 பெண்கள் 2019 ஆம் ஆண்டு படுகொலை செய்யப்பட்டுள்ளனர்.

அதே நேரம், மனைவியால், காதலியால், முன்னாள் துணைவியால் நடத்தப்பட்ட வன்முறை

களால் 27 ஆண்களும் 2019 ஆம் ஆண்டு படுகொலை செய்யப்பட்டுள்ளனர்.

தொடர்ச்சியான விழிப்புணர்வுகள், கடுமையான சட்டங்கள், பொதுநலச் சங்கங்கள் என பலதரப்பட்ட முயற்சிகள் மேற்கொள்ளப்பட்டாலும், குடும்ப வன்முறைகளின் எண்ணிக்கை குறையவில்லை எனத் தெரிவிக்கப்படுகின்றது.

வட அயர்லாந்தில் முகக்கவசம் அணியாததற்கு அபராதமில்லை!

முகக்கவசம் அணியாதவறியதற்காக வடக்கு அயர்லாந்தில் யாருக்கும் அபராதம் விதிக்கப்படவில்லை எனத் தெரிவிக்கப்படுகின்றது.

வடக்கு அயர்லாந்தில், ஒகஸ்ட் 10 ஆம் திகதி மூடப்பட்ட பொது இடங்களில் முகக்கவசம் அணியாது கட்டாயமானது.

இந்த விதிமுறையை மீறியவருக்கு நிலையான அபராதமாக 60 பவுண்டுகள் விதிக்கப்படும். 14 நாள் களுக்குள் செலுத்தினால் 30 பவுண்டுகளாக குறைக்கப்படலாம் என்றும் சுகாதாரத் துறை தெரிவித்துள்ளது.

எனினும், இந்த விதி அமுலாக்கத்திற்கான பொறுப்பு குழப்பத்தை ஏற்படுத்தியுள்ளது. இது ஒரு கடைசி

முயற்சியாக மட்டுமே பயன்படுத்தப்படும் என்று பொலிஸார் கூறினர்.

வடக்கு அயர்லாந்தின் பொலிஸ் சேவை (பி.எஸ்.என்.ஐ) முகக்கவசம் அணிவதை அமுல்படுத்துவதற்கான முதன்மை பொறுப்பு, கடை உரிமையாளர்களிடம் இருக்கும் என்று முன்னர் கூறியது.

பெல்ஃபாஸ்டில் ஒரு கடைக்குச் சொந்தமான எம்மா மக்மஹோன், 'சட்டத்தை அமுல்படுத்தும் வேலையின் சமூககளை வணிக உரிமையாளர்கள் தாங்குவார்கள் என்று எதிர்பார்ப்பது நியாயமானதல்ல' என்றார்.

'கடை உரிமையாளர்களுக்கு பொறுப்பு வழங்கப்படுவது நியாயமற்றது என்று நான் நினைக்கிறேன்' என்று அவர் கூறினார்.

நாட்டின் பொருளாதார மேம்பாடு சிங்கப்பூர் சிறப்புத் திட்டங்கள்!

கொரோனா வைரஸ் (கொவிட்-19) தொற்றால் நிலைகுலைந்து போயுள்ள நாட்டின் பொருளாதாரத்தை மீட்டெடுக்கும் நோக்கில், 5.8 பில்லியன் அமெரிக்க டாலர்கள் மதிப்பிலான சிறப்புத் திட்டங்களை சிங்கப்பூர் அரசு அறிவித்துள்ளது.

கொவிட்-19 நோய்த்தொற்று பரவல்காரணமாக சிங்கப்பூர் பொருளாதாரம் சரிவைக் கண்டது. நடப்பு ஆண்டின் முதல் அரையாண்டில் அந்நாட்டின் பொருளாதாரம் 6.7 சத வீத அளவுக்கு சரிவடைந்தது.

இத்தகைய சூழலில் நாட்டின் பொருளாதாரத்தை வளர்ச்சிப்பாதைக்குக் கொண்டு செல்லும் நோக்கில் 5.8 பில்லியன் அமெரிக்க டாலர்கள் மதிப்பிலான சிறப்புத்

திட்டங்களை சிங்கப்பூர் துணைப் பிரதமரும் நிதியமைச்சருமான ஹெங் ஸீகீட் அறிவித்தார்.

அதில் பெரும்பாலான பகுதி நாட்டில் உள்ள பணியாளர் களைக்காக்கவும், புதிய வேலைவாய்ப்புகளை உருவாக்கவும், பெரும் சரிவைச் சந்தித்த துறைகளை மீட்டெடுக்கவும் பயன்படுத்தப்படும் என்று அவர் தெரிவித்தார். நோய்த்தொற்றால் சரிவைச் சந்தித்த நிறுவனங்களுக்கும் போதிய நிதியுதவி வழங்கப்படும் என்று அவர் உறுதியளித்தார்.

இந்த ஆண்டின் முதல் பாதியில் ஆசியாவில் மிக மோசமான பொருளாதார சுருக்கங்களில் ஒன்றை சிங்கப்பூர் பதிவு செய்தது.



உலகெங்கிலும் கொரோனா வைரஸின் பரவலைக் குறைப்பதை நோக்கமாகக் கொண்ட முடக்கநிலை நடவடிக்கைகள், உலகளாவிய பொருளாதார நடவடிக்கைகளில் பெரும் பகுதியை நிறுத்தியதால், அதன் திறந்த மற்றும் வர்த்தக சாந்தியை பொருளாதாரம் கடுமையாகப் பாதிக்கப்பட்டுள்ளது.

கனடாவின் கொரோனாவினால் 785 பேர் பாதிப்பு 6 பேர் சாவு

கனடாவில் கொரோனாவைரஸ் (கொவிட்-19) பெருந் தொற்றால், கடந்த 24 மணித்தியாலத்தில் 785 பேர் கொரோனாவைரஸ் தொற்றால் பாதிக்கப்பட்டுள்ளனர். 6 பேர் உயிரிழந்துள்ளனர்.




கொரோனாவைரஸ் தொற்றால் பாதிக்கப்பட்ட 24 ஆவது நாடாக விளங்கும் கனடாவில், இதுவரை ஒரு இலட்சத்து 22 ஆயிரத்து 872 பேர் மொத்தமாக பாதிக்கப்பட்டுள்ளனர். மேலும், மொத்தமாக 9 ஆயிரத்து 32 பேர் உயிரிழந்துள்ளனர்.

மேலும், நான்காயிரத்து 781 பேர் மருத்துவமனைகளில் சிகிச்சை பெற்று வருவதோடு, ஒரு இலட்சத்து ஒன்பதாயிரத்து 59 பேர் பூரண குணமடைந்து வீடு திரும்பியுள்ளனர். இதுதவிர, 67 பேரின் நிலை மிகவும் கவலைக்கிடமாக இருப்பதாக மருத்துவமனை வட்டாரங்கள் தெரிவிக்கின்றன.

பிலிப்பைன்ஸ் மணிலாவில் சக்திவாய்ந்த நிலநடுக்கம்!

பிலிப்பைன்ஸ் தலைநகர் மணிலாவில் இன்று (செவ்வாய்க்கிழமை) அதிகாலை சக்திவாய்ந்த நிலநடுக்கம் ஏற்பட்டுள்ளது.



அந்த நிலநடுக்கம் ரிக்டர் அளவு கோலில் 6.4 ஆகப் பதிவாகியுள்ளதாக தேசியபூகம்ப ஆய்வியல் மையம் தெரிவித்துள்ளது.

மேலும் இந்த நிலநடுக்கத்தின் மையப்பகுதி பிலிப்பைன்ஸ் தலைநகர் மணிலாவிலிருந்து 451 கி.மீ தென்கிழக்கில் இருந்ததாகவும் கடலுக்கு மேற்பரப்பில் இருந்து 10 கி.மீ ஆழத்தில் தாக்கியதாகவும் அந்த மையம் தெரிவித்துள்ளது.

இந்த நிலநடுக்கம் காரணமாக வீடுகள், கடைகள், வணிக வளாகங்கள் உள்ளிட்ட பல கட்டடங்கள் பயங்கரமாக குலுங்கியதால் பீதியடைந்த மக்கள் கட்டடங்களை விட்டு வெளியேறி வீதிகளில் தஞ்சம் அடைந்துள்ளனர் என ஊடகங்கள் செய்தி வெளியிட்டுள்ளன.

எவ்வாறிருப்பினும் இந்த நிலநடுக்கத்தால் ஏற்பட்டுள்ள சேதவிரங்கள் தொடர்பான அதிகாரபூர்வ தகவல் எதுவும் இதுவரையில் வெளியாவில்லை என்பது குறிப்பிடத்தக்கது.

2 ஆம் உலகப் போருக்குப் பின்னர் ஜப்பானில் பொருளாதாரச் சரிவு நிலை!



பொருளாதார வலிமையில் உலகின் மூன்றாவது பெரிய நாடான ஜப்பானின் பொருளாதாரம், இரண்டாம் உலகப் போருக்குப் பின்னர் மிக மோசமான சரிவைச் சந்தித்துள்ளது.

கொவிட்-19 நோய்த்தொற்று முடக்கநிலை காரணமாக நுகர்வு மற்றும் வர்த்தகம் குறைந்ததே இதற்கு காரணம் என அரசு வெளி

யிட்ட புள்ளி விவரங்கள் தெரிவிக்கின்றன.

ஜப்பான் பொருளாதாரமானது ஏப்ரல் மற்றும் ஜூன் இடையிலான இரண்டாவது காலாண்டில் இந்தச் சரிவினைக் கண்டுள்ளது.

இதுகுறித்து அமைச்சரவை அலுவலகம் வெளியிட்ட அறிக்கையில், 'ஜப்பானின் மொத்த உள்நாட்டு உற்பத்தி (ஜிடிபி) இரண்டாவது

காலாண்டில் 7.8 சதவீதம் சரிந்துள்ளதாகத் தெரிவிக்கப்பட்டுள்ளது.

இந்தச் சரிவானது இரண்டாம் உலகப் போருக்குப் பின்னர் ஏற்பட்டுள்ள மோசமான சரிவு என ஜப்பான் ஊடகங்கள் தெரிவித்துள்ளன.

ஆனால், ஒப்பிட்டுப் பார்க்கக் கூடிய புள்ளிவிவர தகவல்கள் 1980 ஆம் ஆண்டிலிருந்துதான் உள்ளன என அரசு தெரிவித்துள்ளது.

அந்த வகையில், முந்தைய மோசமான சரிவானது 2008-09 ஆம் ஆண்டு, சர்வதேச நிதி நெருக்கடியின் போது ஏற்பட்டது.

ஏப்ரல் மற்றும் ஜூன் காலகட்டத்தில் ஜப்பானின் ஏற்றுமதியானது ஆண்டு வீதத்தில் 56 சதவீதம் குறைந்தது. அதே வேளையில், தனியார் நுகர்வானது ஆண்டு வீதத்தில் கிட்டத்தட்ட 29 சதவீதம் குறைந்தது.

கடமைகளை இன்று பொறுப்பேற்றார் விளையாட்டுத்துறை அமைச்சர் நாமல்



இளைஞர் மற்றும் விளையாட்டுத்துறை அமைச்சராக நாமல் ராஜபக்ஷ தனது கடமைகளைப் பொறுப்பேற்றார்.

இந்த நிகழ்வு, இன்று காலை விளையாட்டுத்துறை அமைச்சில் இடம்பெற்றது.

மஹா சங்கத்தினர், சர்வ மதத்தலைவர்கள், பிரதமர் மஹிந்த ராஜபக்ஷ உள்ளிட்ட அவரது குடும்ப உறுப்பினர்கள், அமைச்சர்கள், விளையாட்டுச் சங்கங்களின் பிரதிநிதிகள், விளையாட்டுத்துறை உட்கவியலாளர்கள், கலைஞர்கள் உள்ளிட்ட பலர் இந்த நிகழ்வில் கலந்து கொண்டனர்.



கல்வி முறையில் மாற்றம் தொடர்பாக பிரிஸ் ஆய்வு!



நாட்டின் கல்வி முறையின் முன்னேற்றம் குறித்து மாண்புமிகு ஆளுநர் கருடன் கல்வி அமைச்சர் பேராசிரியர் ஜி.எல். பிரிஸ் அண்மையில் கலந்துரையாடினார்.

இந்த சந்திப்பின்போது தற்போதுள்ள பாடத்திட்டங்கள் மற்றும் கற்பித்தல் முறைகளைத் திருத்துவதற்கு அதிகாரிகள், பெற்றோர்கள், மாணவர்கள், அரச அதிகாரிகள் மற்றும் சிவில் சமூக அமைப்புகளிடம் ஆலோசனைகளைப் பெற்றுக்கொள்வது குறித்தும் கவனம் செலுத்தப்பட்டது.

கொள்கைகளை வகுத்தல் மற்றும் செயற்படுத்துவதில் அரசாங்கத்தின் அணுகுமுறை வேறுஎன்பதனால், முடிவுகளை எடுப்பதற்கு முன் அனைத்து தரப்பினருடனும் ஆலோசனை நடத்தப்படுவதன் முக்கியத்துவம் குறித்தும் அமைச்சர் பேராசிரியர் ஜி.எல்.பிரிஸ் சுட்டிக்காட்டினார்.

மேலும், நாடு முழுவதும் 1,000 தேசிய பாடசாலைகளை உருவாக்க நடவடிக்கை எடுக்கப்பட்டு வருவதாகவும் அமைச்சர் பேராசிரியர் ஜி.எல்.பிரிஸ் தெரிவித்தார்.

அத்தோடு இந்தக் கூட்டத்தில், பொருள் உள்ளடக்கம் மற்றும் வேலை வாய்ப்புகளுக்கிடையேயான தொடர்புகள், கல்விச் செயற்பாட்டின் பல்வேறு கட்டங்களில் தொழிற்கல்வித் திட்டங்களுக்கான அணுகுமுறையை உருவாக்குதல் போன்ற விடயங்களும் கலந்துரையாடப்பட்டுள்ளன.

அநுராதபுரம் விபத்தில் பெண்ணொருவர் பலி!

மாஹவ பொலிஸ் பிரிவிற்குட்பட்ட பாதேனிய - அநுராதபுரம் வீதியில் நேற்று திங்கட்கிழமை பிற்பகல் இடம்பெற்ற விபத்தில் பெண்ணொருவர் உயிரிழந்துள்ளார் எனப் பொலிஸார் தெரிவித்தனர்.

அநுராதபுரம் நோக்கி சென்ற ஜீப்பொன்று வீதியை விட்டு விலகி மரமொன்றில் மோதியதில் விபத்து ஏற்பட்டுள்ளது. ஜீப்பின் சாரதி தூக்கக் கலக்கத்தில் வாகனம் செலுத்தியமையே விபத்துக்கான காரணமென பொலிஸ் விசாரணைகளில் தெரிய வந்துள்ளது.

விபத்தில் காயமடைந்த ஜீப்பின் சாரதி மற்றும் முன்னாலிருந்து பயணித்த பெண் இருவரும் மாஹவ வைத்தியசாலையில் அனுமதிக்கப்பட்டனர். எனினும், சிகிச்சை பலனின்றி பெண் உயிரிழந்துள்ளார் எனப் பொலிஸ் உடகப் பிரிவு தெரிவித்தது.

அநுராதபுரம் - பட்டுமக பகுதியைச் சேர்ந்த 55 வயதான பெண்ணொருவரே விபத்தில் உயிரிழந்துள்ளார். மஹவ பொலிஸார் மேலதிக விசாரணைகளை முன்னெடுத்து வருகின்றனர்.

மன்னார் நகர சபைக்கு புதிய ரெலோ உறுப்பினர்

உள்ளூராட்சி மன்ற தேர்தலில் மன்னார் நகர சபையில் ரெலோ குமிழீழ விடுதலை இயக்கம் சார்பாக எழுத்தூர் வட்டாரத்தில் போட்டி யிட்டு வெற்றி பெற்று பின்னர் கட்சியில் இருந்து விலகி நாடாளுமன்ற தேர்தலில் சுயேச்சைக் குழுவில் போட்டியிட்ட மனோஜங்கர சர்மாவிற்கு புதிய உறுப்பினர் நகர சபை உறுப்பினராக நியமிக்க ரெலோ கட்சி நடவடிக்கைகளை மேற்கொண்டுள்ளது.

மன்னார் நகர சபை தேர்தலில் ரெலோ சார்பாக எழுத்தூர் வட்டாரத்தில் மனோ ஜங்கர சர்மா போட்டியிட்டு வெற்றி பெற்று மன்னார் நகர சபை உறுப்பினராகத் தெரிவு செய்யப்பட்டார்.

இந்த நிலையில் நடைபெற்ற நாடாளுமன்றத் தேர்தலில் சுயேச்சையாக போட்டியிட்ட இந்த நகர சபை உறுப்பினர். அதற்காகத் தாம் கட்சியில் இருந்து விலகி நாரர் என எழுத்து மூலம் அறிவித்திருந்தார்.

அதனைப் பரிசீலனை செய்த ரெலோ அவர் வகித்த மன்னார் நகர சபை உறுப்பினர் பதவிக்கு கட்சியின் வேறு உறுப்பினர் ஒருவரை நியமிக்க நடவடிக்கையை மேற்கொண்டுள்ளது. அந்த இடத்திற்கு மன்னார் நகர சபைத் தேர்தலில் போட்டியிட்ட சமாதான நீதவான் என்.கணேசலிங்கத்தை நியமிக்க நடவடிக்கை எடுக்கப்பட்டுள்ளதாக ரெலோ அறிவித்துள்ளது.

ஆயித்தியமலை புனித சதாசகாயமாதா திருத்தல திருவிழாவுக்கு நூறு பேருக்கு மாத்திரம் அனுமதி



(எஸ்.எஸ்.அமிர்தகழியான்)

மட்டக்களப்பு மாவட்டத்தில் மிகவும் புராதானமானதும் பழமையானதுமான ஆயித்தியமலை புனித திருத்தலமான சதாசகாயமாதா திருத்தல திருவிழா எதிர்வரும் 28 ஆம் திகதியன்று ஆரம்பமாகவுள்ளதை முன்னிட்டு அரசாங்க அதிபரும் மாவட்ட செயலாளருமான திருமதி கலாமதி பத்மராஜா தலைமையில் கலந்துரையாடல் நேற்று மட்டக்களப்பு சால்ஸ் மண்டபத்தில் நடைபெற்றது.

இத்திருவிழாவில் பக்தர்கள் அதிகளவாக கூடுவது தொடர்பாக இக்கலந்துரையாடலில் ஆராயப்பட்டது. தற்போதைய கொரோனா நோய்தாக்கத்தில் இருந்து மக்களைப் பாதுகாக்க வேண்டும் என்ற கட்டுப்பாட்டை சுகாதாரத் திணைக்களத்தினர் அறிவுறுத்தியுள்ளனர். பொதுவாக சுகாதாரத் திணைக்களத்தின் சுற்று நிருபத்தின் அடிப்படை விடயங்களைப் பின்பற்றுமாறு வலியுறுத்தப்பட்டது.

அரசாங்கத்தினால் விதிக்கப்பட்டுள்ள சுகாதார நடைமுறைகளைப் பொதுவாக மக்கள் ஒன்று கூடுகின்ற இடங்களில் கடைப்பிடிப்பது என்றும், ஒரே நேரத்தில் நூறுபக்தர்களை மாத்திரம் ஆலயத்திற்குள் அனுமதிப்பது என்றும், அதேவேளை ஆலயத்தில் விசேடமாக மூன்று திருப்பலிகள் நடத்துவதற்கு குருமுதல்வர்கள் தீர்மானித்துள்ளனர் என்றும், அன்னதானம் மற்றும் தண்ணீர் பந்தல்கள், கடைகள், உணவகங்களுக்கான அனுமதி வழங்கப்படமாட்டாது என்றும் கூறப்பட்டது.

மட்டக்களப்பு மாதா திருத்தலத்தில் இருந்து பாதயாத்திரீகர்கள் செல்வது வழமை. இம்முறை பாதயாத்திரை தொடர்பில் கூடிய கவனம் செலுத்தப்பட்டது. கண்டிப்பாக முகக்கவசம் அணிதல், கைகளைக் கழுவதல், சமூக இடைவெளிகளைப் பேணுதல் போன்ற விடயங்கள் கடைப்பிடிக்கப்பட வேண்டும் எனவும், யாத்திரீகர்கள் தங்களுக்கான உணவுப்பொருள்களைக் கொண்டுவரு

தல் வேண்டும் எனவும் அறிவுறுத்த அரசாங்க அதிபரால் தீர்மானம் எடுக்கப்பட்டுள்ளது.

யாத்திரீகர்களுக்காகப் பொது போக்குவரத்து ஏற்பாடுகள் செய்யப்பட்டுள்ளன எனவும் பாதுகாப்புக்காக பொலிஸாரும், இராணுவத்தினரும் ஈடுபடுத்தப்படவுள்ளனர் எனவும் தெரிவிக்கப்பட்டது. தண்ணீரை வழங்கும் போது போத்தல் தண்ணீரை வழங்கவும் முடிவுசெய்யப்பட்டது.

இக்கூட்டத்தை கிறிஸ்தவ சமய அபிவிருத்தி உத்தியோகத்தர் திருமதி ரேகா நிருபன் ஒருங்கிணைத்தார். அதில் மட்டக்களப்பு மறைமாவட்ட ஆயர் வணக்கத்துக்குரிய கலாநிதி பொன்னையா யோசப் ஆண்டகை மற்றும் மண்முனை மேற்கு பிரதேச செயலாளர் எஸ்.சுதாகர், பிரதேச சபையின் தவிசாளர், பிராந்திய சுகாதார பணிப்பாளர்கள், வைத்திய அதிகாரிகள், சுகாதார பரிசோதகர்கள், கிராமசேவையாளர்கள், பொதுமக்கள் என பலரும் கலந்து கொண்டனர்.

வடக்கு, கிழக்கு காணிப்பிரச்சினை தொடர்பாக அரசு கவனம் செலுத்தும்

என்கிறார் சமல் ராஜபக்ஷ

காணி விவகாரத்தில் பொதுமக்களின் பக்கமுள்ள நியாயத்திற்கே முதலிடம் வழங்கப்படும் என நீர்பாசன துறை அமைச்சு மற்றும் உள்ளக பாதுகாப்பு, உள்நாட்டு அலுவல்கள் மற்றும் அனர்த்த முகாமைத்துவ இராஜாங்க அமைச்சர் சமல் ராஜபக்ஷ தெரிவித்தார். அத்தோடு, வடக்கு கிழக்கு காணி பிரச்சினைகள் குறித்தும் கவனம் செலுத்துவோம் எனவும் அவர் கூறினார்.

நீர்பாசன துறை அமைச்சு மற்றும் உள்ளக பாதுகாப்பு, உள்நாட்டு அலுவல்கள் மற்றும் அனர்த்த முகாமைத்துவ இராஜாங்க அமைச்சராகப் பொறுப்புக்களை ஏற்றுக்கொண்ட பின்னர் அவர் இவ்வாறு குறிப்பிட்டார்.

இதன்போது தொடர்ந்தும் கருத்து வெளியிட்ட அவர் -

'அரசு காணி அபகரிப்பும் கடந்த காலங்களில் இடம்பெற்று வந்துள்ளது. அவற்றை நிறுத்தும் நடவடிக்கை எடுக்க வேண்டும். அரசு காணிகளை தனியார் மயப்படுத்தும் செயற்பாடுகளில் ஈடுபட்டனர். அதேபோல் பொதுமக்களின் காணிகளை சூறையாடும் நிலைமையும் இருந்தது.

தெற்கில் அது தொடர்பாகப் பல முறைப்பாடுகள் எனக்குக் கிடைக்கப்பெற்றது. எனவே இப்போது நாம் புதிதாகச் சிந்தித்துச் செயற்பட வேண்டியுள்ளது. என



னும் இந்த விடயத்தில் மக்களின் பக்கம் உள்ள நியாயத்தை முதலில் கருத்திற்கொண்டு செயற்படவே அரசாங்கம் விரும்புகின்றது.

இதன்போது விவசாய பூமிகளை பாதுகாக்க வேண்டும், அதேபோல் நவீன தொழில்நுட்பத் திட்டங்களுடனும் நாம் பணியாற்றியாக வேண்டும். பிரச்சினைகளுக்கு அரசாங்கம் முற்றுப்புள்ளிவைக்கும். அனைத்து பிரச்சினைகள் தொடர்பாகவும் கவனம் செலுத்தப்படும். காணி விடயத்தில் தமிழ், சிங்கள, முஸ்லிம் மக்கள் அனைவருமே பாதிக்கப்பட்டுள்ளனர்.

இதில் காரணிகள் என்ன என்பதை விடவும் மக்களின் காணிகள் குறித்த பிரச்சினைகள் இருப்பின் அவற்றைத் தீர்க்க அரசாங்கம் நடவடிக்கை எடுக்கும்' என்றும் அவர் மேலும் தெரிவித்தார்.

3 அமைச்சுகளின் கடமைகளையும் பொறுப்பேற்றார் பிரதமர் மஹிந்த

பிரதமர் மஹிந்த ராஜபக்ஷ, நேற்று தனது மூன்று அமைச்சுகளின் கடமைகளையும் பொறுப்பேற்றார்.

மத வழிபாடுகளுடன் இடம்பெற்ற பிரதமரின் கடமைகளை பொறுப்பேற்கும் நிகழ்வில் அமைச்சர்கள் உள்ளிட்ட பலர் கலந்துகொண்டனர்.

பிரதமர் மஹிந்த ராஜபக்ஷ நிதி அமைச்சு, புத்தசாசன, சமய மற்றும் கலாசார அலுவல்கள் அமைச்சு நகர அபிவிருத்தி மற்றும் வீடமைப்பு அமைச்சு ஆகிய மூன்று அமைச்சுகளுக்குப் பொறுப்பாகவுள்ளார்.

குறித்த மூன்று அமைச்சுகளிலும் தனது கடமைகளை அவர் நேற்றுப் பொறுப்பேற்றுக்கொண்டார்.



வெளிநாடுகளில் சிக்கித் தவித்த 305 இலங்கையர் நாடு மீண்டனர்!

கொரோனா வைரஸ் பரவல் காரணமாக வெளிநாடுகளில் சிக்கித் தவித்த 305 இலங்கையர்கள் நாடு திரும்பியுள்ளனர்.

அதற்கமைய ஜோர்தான் மற்றும் கட்டார் ஆகிய நாடுகளிலிருந்து அவர்கள் இன்று (செவ்வாய்க் கிழமை) அதிகாலை நாடு திரும்பியுள்ளனர்.

டோஹாவிலிருந்து கட்டார் ஏயர்வேஸ் விமான சேவைக்கு சொந்தமான விமானத்தில் பணிபுரியும் 20 இலங்கையர்கள் இன்று அதிகாலை 1.40 மணியளவில் நாடு திரும்பியுள்ளனர்.

இதேவேளை, ஜோர்தானின், அம்மானிலிருந்து இலங்கை எயர்லைன்ஸ் நிறுவன விமானம் மூலமாக 285 இலங்கையர்கள் இன்று அதிகாலை 4.35 மணிக்கு கட்டுநாயக்க, பண்டாரநாயக்க சர்வதேச விமான நிலையத்தை வந்தடைந்துள்ளனர். விமான நிலையத்தை வந்தடைந்த அனைவரும் பி.சி.ஆர். பரிசோதனைகளுக்கு உட்படுத்தப்பட்டனர்.

இதனையடுத்து, பரிசோதனை முடிவுகள் வெளிவரும் வரையில் அவர்கள் அனைவரையும் விமான நிலையத்தை அண்மித்த பகுதியில் உள்ள ஹோட்டல்களில் தங்கவைக்க நடவடிக்கை எடுக்கப்பட்டுள்ளது.

பஸ்ஸின் சில்லுக்குள் சிக்குண்ட நபர் பரிதாபகரமாக உயிரிழப்பு!



நுவரெலியா பிரதான பஸ் தரிப்பு நிலையத்தில் பஸ்ஸின் சில்லுக்குள் சிக்கி நபர் ஒருவர் உயிரிழந்துள்ளார்.

இலங்கை போக்குவரத்துச் சபையின் நுவரெலியா சினைக்குச்சொந்தமான பஸ் ஒன்று உட்புலஸ்லாவுக்குச் செல்வதற்காக பஸ்தரிப்புநிலையத்துக்குள் வந்த வேளையில், நபர் ஒருவர் வீதியைக் கடக்க முற்பட்டுள்ளார். இதன்போது குறித்த நபர் எதிர்பாராத விதமாக, பஸ்ஸில் மோதுண்டு பஸ்ஸின் சில்லுக்குள் அகப்பட்டு சம்பவ இடத்திலேயே உயிரிழந்துள்ளார்.

45 வயது மதிக்கத்தக்க குடும்பஸ்தரே இவ்வாறு உயிரிழந்துள்ளார்.

உயிரிழந்தவரின் சடலம் நுவரெலியா ஆதார வைத்தியசாலையில் பிரேத பரிசோதனைக்காக வைக்கப்பட்டுள்ளது.

பஸ்ஸின் சாரதியை நுவரெலியாப் பொலிஸார் கைதுசெய்துள்ளனர். அத்துடன் பஸ்ஸையும் பொலிஸ் நிலையத்துக்குக் கொண்டு சென்றுள்ளனர்.

இது தொடர்பான மேலதிக விசாரணைகளை நுவரெலியாப் பொலிஸார் மேற்கொண்டுள்ளனர்.

சுரேன் ராகவனின் நியமனத்தினால் சு.கவுக்குள் குழப்பம்

ஸ்ரீலங்கா சுதந்திரக்கட்சி தேசியப்பட்டியலுக்கு நியமித்தவரை புறக்கணித்துவிட்டு சுரேன் ராகவனுக்கு தேசியப்பட்டியல் ஆசனம் வழங்கப்பட்டமை குறித்து அமைச்சுத்தாயிரிஜயசேகரகண்டனம் தெரிவித்துள்ளார்.

தேசிய பட்டியலுக்கான ஓர் ஆசனத்துக்கு நான்கு பெயர்களை சுதந்திரக்கட்சி பரிந்துரை செய்திருந்தது. அதில் பேராசிரியர் ரோகன் லக்ஸ்மன் பியதாசவின் பெயர் முதலாவது என அமைச்சர் தெரிவித்துள்ளார்.

எனினும் எங்களுடைய பரிந்துரையை புறக்கணித்து துரதிஷ்டவசமாக சு.கவின் சார்பில் சுரேன் ராகவனின் பெயரை பொதுஜனபெரமுன தேர்தல்கள் ஆணைக் குழுவிற்கு அனுப்பியுள்ளது என அவர் தெரிவித்துள்ளார்.

அவர்கள் இது குறித்து எங்களிடம் கேட்டிருக்கவேண்டும் அல்லது அறிவித்திருக்கவேண்டும், அவர்கள் அதனை செய்யவில்லை எனத் தெரிவித்துள்ள அமைச்சர் நாங்கள் இது குறித்து அதிருப்தியடைந்துள்ளோம் எனக் குறிப்பிட்டுள்ளார்.

சுரேன் ராகவனின் நியமனம் என்பது இரு கட்சிகள் மத்தியில் ஏற்பட்ட உடன்பாட்டிற்கு முரணானது எனவும் அமைச்சர் தெரிவித்துள்ளார்.

காணாமல் ஆக்கப்பட்டோரின் உறவுகள் 30 ஆம் திகதி யாழ் நகரில் ஆர்ப்பாட்டம்

வடக்கு, கிழக்கில் வலிந்து காணாமல் ஆக்கப்பட்டவர்களின் உறவுகள் எதிர்வரும் 30 ஆம் திகதி மாபெரும் ஆர்ப்பாட்டம் ஒன்றை முன்னெடுக்கவுள்ளனர் என அறிவித்துள்ளனர்.

உள்நாட்டுப் போரின் போதும், போரின் இறுதிக் காலப்பகுதியிலும் வடக்கு, கிழக்கில் ஏராளமான இளைஞர் யுவதிகள் பலவந்தமாகக் காணாமல் ஆக்கப்பட்டிருந்தனர். அதேவேளை, இறுதிப் போரில் இராணுவத்தி

னரிடம் சரணடைந்தவர்களுக்கு என்ன நடந்ததென்று இன்று வரை தெரியவில்லை.

காணாமல் ஆக்கப்பட்டவர்களின் போராட்டம் பல வருடங்களைத் தாண்டியும் நடைபெற்று வருவதனால், சர்வதேசத்தின் கவனத்தை ஈர்ப்பதற்காக எதிர்வரும் 30 ஆம் திகதியாழ்.மத்தியபஸ் நிலையத்தின் முன்பாக ஆர்ப்பாட்டத்தை முன்னெடுக்கவுள்ளமை குறிப்பிடத்தக்கது.

கைதிக்கு ஹெரோயின் வழங்க முயற்சி செய்த பெண் ஒருவர் கைது

கேகாலை சிறைச்சாலையில் கைதி ஒரு வருக்கு ஹெரோயின் வழங்குவதற்கு முயற்சி செய்த பெண் ஒருவர் விசேட அதிரடி படையினரால் கைது செய்யப்பட்டுள்ளார்.

கிடைக்கப்பெற்ற தகவலுக்கு அமைய நேற்றைய தினம் மேற்கொள்ளப்பட்ட சுற்றிவளைப்பின் போதே இந்தப் பெண் கைது செய்யப்பட்டுள்ளார்.

அத்துடன் அந்தப் பெண்ணிடமிருந்து 6

கிராம் 350 மில்லிகிராம் ஹெரோயின் போதை பொருள் மீட்கப்பட்டுள்ளதாகவும் தெரிவிக்கப்பட்டுள்ளது.

மேலும் கைது செய்யப்பட்டுள்ள பெண்ணிடம் மேற்கொண்ட விசாரணைகளை அடுத்து அவரின் வீட்டிலிருந்து 26 ஆயிரம் ரூபாய் பணம், மற்றும் 5 கையடக்க தொலைபேசிகள் மீட்கப்பட்டுள்ளன எனவும் குறிப்பிடப்பட்டுள்ளது.

கஞ்சா விற்பனையில் ஈடுபட்ட நான்கு சந்தேக நபர்கள் கைது

ஒரு கிலோ 900 கிராம் கஞ்சா வுடன் கைது செய்யப்பட்ட சந்தேக நபரிடம் முன்னெடுக்கப்பட்ட விசாரணைகளைத் தொடர்ந்து கஞ்சா விற்பனையில் ஈடுபட்டு வந்த மேலும் நால்வரை பொலிஸார் கைது செய்துள்ளனர்.

ஹூனுபிட்டிய பகுதியில் நேற்று திங்கட்கிழமை இரவு பொலிஸார் மேற்கொண்ட சுற்றிவளைப்பின் போதே 4 சந்தேக நபர்களும் கைது செய்யப்பட்டுள்ளனர்.

அந்த சந்தேக நபர்களிடமிருந்து 2 கார், 1 மோட்டார் சைக்கிள், 6

கைத்தொலைபேசிகள் மற்றும் கஞ்சா விற்பனை மூலம் பெற்றுக்கொண்டதாகச் சந்தேகிக்கக் கூடிய 125,000 ரூபாய் பணம் என்பவை கைப்பற்றப்பட்டுள்ளன எனப் பொலிஸார் தெரிவித்தனர்.

ஹூனுபிட்டிய, வலஹந்துவ மற்றும் கடவத்தை பகுதிகளைச் சேர்ந்த 40, 30,28 மற்றும் 26 வயதான நபர்களே இவ்வாறு கைது செய்யப்பட்டுள்ளனர். மேலதிக விசாரணைகளை பேலியகொடை பொலிஸார் முன்னெடுத்து வருகின்றனர்.

முன்னாள் புலிப் போராளிகள் கூட்டமைப்புடன் இணையவும்!

அழைக்கிறார் செல்வம்

அரசாங்கம் திட்டமிட்டு முன்னாள் போராளிகளை அச்சத்திற்கு உள்ளாக்கி அவர்களை எந்த ஒரு நடவடிக்கைகளிலும் ஈடுபடாத வகையில் வைத்திருப்பதற்கான நிலையை ஏற்படுத்துகின்றனர். எனவே அனைத்து முன்னாள் போராளிகளும் ஒன்றினைந்து தனித்துவத்தோடு, நீங்கள் எங்களுடன் இணைய வேண்டும் என தமிழ் தேசியக் கூட்டமைப்பின் வன்னி மாவட்ட நாடாளுமன்ற உறுப்பினரும், ரெலோ இயக்கத்தின் தலைவருமான செல்வம் அடைக்கலநாதன் தெரிவித்துள்ளார்.

செல்வம் அடைக்கலநாதன் உட்கம் ஒன்றிற்கு இன்று (செவ்வாய்க்கிழமை) கருத்து தெரிவிக்கும் போதே இவ்வாறு குறிப்பிட்டுள்ளார்.

தொடர்ந்து கருத்து தெரிவித்த அவர், வெளி நாடுகளில் விடுதலைப்புலிகள் மீண்டும் வருவதற்கான முயற்சிகள் இடம் பெற்று வருகின்றன என பாதுகாப்பு அமைச்சின் செயலாளர் குற்றச்சாட்டை முன்வைத்துள்ளார்.

அதன் பின்னணியில் இங்கு இருக்கின்ற முன்னாள் போராளிகளை விசாரணை செய்கின்ற வகையில் புலனாய்வுத்துறையினர் விசாரணை என்ற போர்வையில் முன்னாள் போராளிகளின் விவரங்களை பெற்றுக் கொள்ளும் நடவடிக்கைகளை மேற்கொண்டு வருகின்றனர்.

இந்தச் சம்பவம் கண்டிக்கத்தக்க விடயம். முன்னாள் போராளிகளை மீண்டும் மீண்டும் துன்பப்படுத்துவதை ஏற்றுக்கொள்ள முடியாது. முன்னாள் போராளிகளுக்கு ஒரு செய்தியை கூற விரும்புகின்றேன்.

நீங்கள் அச்சப்படத் தேவையில்லை. நாங்கள் உங்களுக்காகக் குரல் கொடுப்போம். அந்த வகையில் நீங்கள் அரசியல் நீரோட்டத்தில் கலந்து கொள்ள வேண்டும். தமிழ்த் தேசியக் கூட்டமைப்போடு இணைந்து செயற்பட வேண்டும்.

நாங்கள் உங்களை இணைத்துக் கொள்ளத்தயாராக இருக்கின்றோம். எனவே இந்தப் பிரச்சினைகளுக்கு



எல்லாம் முற்றுப்புள்ளி வைக்க வேண்டுமாக இருந்தால், அரசாங்கம் திட்டமிட்டு எமது போராளிகளை அச்சத்திற்கு உள்ளாக்கி அவர்களை எந்த ஒரு நடவடிக்கைகளிலும் ஈடுபடாத வகையில் வைத்திருப்பதற்கான நிலையை ஏற்படுத்துகின்றனர்.

அந்த விடயத்திற்கு ஒரு போதும் நாங்கள் இடம் கொடுக்க முடியாது. எனவே அனைத்து முன்னாள் போராளிகளும் ஒன்றினைந்து தனித்துவத்தோடு, நீங்கள் எங்களுடன் இணைய வேண்டும்.

கூட்டமைப்பில் உள்ள எந்தக் கட்டினாலும் இணைந்து கொள்ளுவதை தவிர்ந்து நீங்கள் தனித்துவமான விடுதலைப்புலிகளின் முன்னாள் போராளிகள் என வருகின்ற போது அது இன்னும் வலுவடையக் கூடிய வாய்ப்பு உள்ளது.

எனவே பிரச்சினைகளை நாங்கள் கையாள வேண்டுமாக இருந்தால் பிரிந்து இருக்காமல் ஒற்றுமையாக ஒன்று கூடி எங்களுடன் வந்து இணைந்து கொள்ள வேண்டும். உங்களுக்கு பிரச்சினைகள் ஏற்படுகின்ற போது உங்களுடன் நாங்கள் இருப்போம். உங்களுக்காக குரல் கொடுப்போம்.

முன்னாள் போராளிகளை தொடர்ந்தும் அச்சத்திற்கு உள்ளாக்கும் நடவடிக்கைகளை தொடர்ந்தும் முன்னெடுக்க முடியாது எனத் தெரிவித்தார்.

பிள்ளையானுக்கு இன்று பிறந்தநாள்

தமிழ் மக்கள் விடுதலைப் புலிகள் கட்சியின் தலைவரும் முன்னாள் கிழக்கு மாகாண முதலமைச்சரும் மட்டக்களப்பு நாடாளுமன்ற உறுப்பினருமான பிள்ளையான் என அழைக்கப்படும் சிவநேசத்துரை சந்திரகாந்தனின் 45ஆவது பிறந்தநாள் வாழைச்சேனை பேத்தாழையில் இன்று கொண்டாடப்பட்டது.

தமிழ் மக்கள் விடுதலைப் புலிகள் கட்சியின் பிரதித் தலை

வரும் முன்னாள் கிழக்கு மாகாண சபை உறுப்பினருமான நா. திரவியம் தலைமையில் வாழைச்சேனை பேத்தாழை பிரதான வீதியில் கேக் வெட்டி பிறந்த நாள் கொண்டாட்டம் இடம்பெற்றது.

இந்த நிகழ்வில் பிள்ளையானின் தயாரான திருமதி கே. சிவநேசத்துரை மற்றும் தமிழ் மக்கள் விடுதலைப் புலிகள் கட்சியின் ஆதரவாளர்கள் எனப் பலர் கலந்துகொண்டனர்.



134 பேர் தொடர்ந்தும் கொரோனா சிகிச்சையில்!

இலங்கையில் கொரோனா வைரஸ் தொற்றுக்கு உள்ளான மேலும் 79 பேர் குணமடைந்து இன்று (செவ்வாய்க்கிழமை) வைத்தியசாலைகளில் இருந்து வெளியேறியுள்ளனர்.

இதனையடுத்து, நாட்டில் கொரோனா வைரஸ் இருந்து குணமடைந்தவர்களின் மொத்த எண்ணிக்கை 2 ஆயிரத்து 755 ஆக உயர்வடைந்துள்ளது.

இந்த நிலையில், தற்போது நாடு முழுவதும் உள்ள வைத்தியசாலைகள் மற்றும் சிகிச்சை நிலையங்களில் 134 கொரோனா தொற்றாளர்கள் தொடர்ந்தும் சிகிச்சை பெற்று வருகின்றனர்.

இதேநேரம் இலங்கையில் இதுவரையில் 2 ஆயிரத்து 900 பேர் கொரோனா வைரஸ் தொற்றுக்கு உள்ளாகியுள்ளனர். அவர்களில் 2 ஆயிரத்து 755 பேர் குணமடைந்துள்ளதால், 134 பேர் தொடர்ந்தும் சிகிச்சைப் பெற்று வருகின்றனர்.

அதேநேரம் ஏனைய 11 பேரும் சிகிச்சைப் பலனின்றி உயிரிழந்துள்ளமை குறிப்பிடத்தக்கது.

நல்லூர் திருவிழாக் காலத்தில் ஒரு கோடியே 50 லட்சம் ரூபாய் மாநகரசபைக்கு இழப்பு!

மாநகரசபை உறுப்பினர் லோகதயாளன் தெரிவிப்பு

நல்லூர் மகோற்சவ காலத்தில் யாழ்.மாநகரசபைக்கு 1 கோடி 50 லட்சம் வருமானம் கிடைக்கின்ற போது இம்முறை அவ்வருமானம் இழக்கப்பட்டுள்ளதால் மாநகரசபை பெரும் நிதி நெருக்கடிக்குள்ளாகப்பட்டுள்ளதாக மாநகரசபை உறுப்பினர் ந. லோகதயாளன் தெரிவித்துள்ளார்.

யாழ்ப்பாணம் இன்று (செவ்வாய்க்கிழமை) உட்கம் கருத்து தெரிவிக்கும் போதே அவர் இவ்வாறு தெரிவித்துள்ளார்.

தொடர்ந்து கருத்து தெரிவித்த அவர் இவ் வருடம் யாழ். மாநகரசபை பாரிய நிதி நெருக்கடிக்கு முகம் கொடுத்துள்ளது. கொரோனா சூழ்நிலை காரணமாக யாழ்ப்பாண மாநகரசபைக்கு சொந்தமான சுமார் 349 கடைகளுக்கான இரண்டு மாத வாடகை சலுகையாக சபை அனுமதியோடு விலக்களிப்பு அளிக்கப்பட்டுள்ளது.

அதேவேளை இம்முறை நல்லூர்க் கந்தன் ஆலய உற்சவ காலத்தில் தற்போதைய கொரோனா சூழ்நிலை காரணமாக கடைகளுக்கு அனுமதி மறுக்கப்பட்டுள்ளது.

நல்லூர் ஆலய உற்சவத்தின் போது யாழ்ப்பாண மாநகரசபைக்கு 1 கோடி 50 லட்சம் வருமானம் கிடைக்கின்ற போதும் சபை ரீதியான செயற்பாடுகளுக்காக சுமார் 70 லட்சம் செலவு செய்யப்படுவது வழமை.

எனினும் இந்த முறை நல்லூர் உற்சவ காலத்தில் அனைத்து செலவுகளையும் சபையே பொறுப்பேற்க வேண்டிய நிலை காணப்படுகின்றது.

ஏனைய துறைகளை எடுத்துக்கொண்டால் சந்தை வருமானம் போன்ற ஏனைய வருமானங்களும் கொரோனா தொற்று அச்சம் காரணமாக குறைந்தளவாகவே சபைக்கு கிடைத்துள்ளது.

இவ்வாண்டு பெரும் நிதி நெருக்கடியினை எமது மாநகரசபைக்கு ஏற்படுத்தியுள்ளது இதன் தாக்கம் எதிர்வரும் வரவு செலவுத்திட்டத்தில் தான் வெளிப்படும். இது தொடர்பில் மாநகரசபை முதல்வர் ஏனைய தரப்பினருடனும் ஆராய்ந்து ஒரு நிர்வாக ரீதியான முடிவுகளை எடுக்கவுள்ளோம் அத்தோடு மேலதிகமாக ஏதாவது நிதி மூலங்களைத் தேடுவதா அல்லது நிலையான சேமிப்பில் இருக்கிற பணத்தை எடுத்து செலவழிப்பதா எவ்வாறு இந்த நெருக்கடியை சமாளிப்பது தொடர்பில் நாம் விரைவில் ஆராய்ந்து நடவடிக்கை எடுக்கவுள்ளோம் எனத் தெரிவித்தார்.

ரிஷாத்துக்கு எதிரான விசாரணை நிறைவு!

2019 ஆம் ஆண்டு ஜனாதிபதித் தேர்தலில் வாக்களிப்பதற்காக அரசு நிதியை தவறாகப் பயன்படுத்தியமை தொடர்பாக முன்னாள் அமைச்சர் ரிஷாத்த பதியூதினுக்கு எதிரான விசாரணைகளை சி.ஐ.டி.யினர் நிறைவுசெய்துள்ளனர்.

விசாரணையின் மூலம் வெளிப்படுத்தப்பட்ட விடயங்கள் மேலதிக நடவடிக்கைகளுக்காக சட்டமா அதிபருக்கு அனுப்பி வைக்கப்பட்டுள்ளன என குற்றப் புலனாய்வுப் பிரிவின் அதிகாரியொருவர் தெரிவித்துள்ளார்.

ரிஷாத்த பதியூதின், இலங்கைப் போக்குவரத்து சபைக்கு சொந்தமான 222 பேருந்துகளைப் பயன்படுத்தி, ஜனாதிபதித் தேர்தலில் வாக்களிக்க புத்தளத்திலிருந்து தனது ஆதரவாளர்களை மன்னாருக்கு அழைத்துச் சென்றமை சி.ஐ.டி.யின் விசாரணைகளில் வெளிப்படுத்தப்பட்டுள்ளது.

அந்த நேரத்தில் கைத்தொழில் மற்றும் வர்த்தக அமைச்சராக இருந்த ரிஷாத்த பதியூதின், 9.5 மில்லியன் ரூபாவுக்கும் அதிகமான அமைச்சின் பணத்தை செலவிட்டார் எனவும் கூறப்படுகின்றமை குறிப்பிடத்தக்கது.

12 ஆயிரத்து 900 சிறுவர் துஷ்பிரயோக வழக்குகள் 18 மாதங்களில் நிறைவடைந்தன – நிஷாரா ஜயரத்ன

சிறுவர் துஷ்பிரயோகங்கள் தொடர்பான 12 ஆயிரத்து 900 இற்கும் மேற்பட்ட வழக்குகளின் விசாரணைகள் சட்டமா அதிபர் தப்புல டி லிவேரா வினால் நிறைவு செய்யப்பட்டுள்ளன.

கடந்த 18 மாதங்களில் 12 ஆயிரத்து 968 சிறுவர் துஷ்பிரயோகங்கள் தொடர்பான வழக்குகளின் விசாரணைகள் நிறைவு செய்யப்பட்டுள்ளன என சட்டமா அதிபரின் இணைப்பதிகாரி, அரசு சட்டத்தரணி நிஷாரா ஜயரத்ன தெரிவித்துள்ளார்.

முடிக்கப்பட்ட வழக்குகள் அனைத்தும் சிறுவர் துஷ்பிரயோக சம்பவங்கள் தொடர்பான முறைப்பாடுகள் என சட்டமா அதிபர் தீணைக்களம் குறிப்பிட்டுள்ளது.

இதேவேளை, மேலும் 851 வழக்குகளின் விசாரணைகள் மாத்திரமே நிலுவையில் உள்ளன எனவும் சட்டமா அதிபரின் இணைப்பதிகாரி, அரசு சட்டத்தரணி நிஷாரா ஜயரத்ன குறிப்பிட்டுள்ளார்.